

చలి చెలమ

హమేషా ఈళ్ళు తిరగడమంటే కొందరికి ఇష్టం. నాకూ ఇష్టమే! కానీ ఇష్టమున్నంతమాత్రాన సరిపోయిందా ఏమిటి? వీలుండదూ? నాకు లేనిదే అది! కానీ ఈ వీలు సంగతి లోకానికేం పట్టింది? ఏ కార్డు ముక్కో, ఏ ఆహ్వాన పత్రమో తాబీదులా ఇంటికి వస్తుంది. చేత దబ్బుండదు. కాజువల్ లీవు ఉండదు. ఇంటిలో ఏవరికో ఒకరికి ఆరోగ్యం బాగుండదు. ఇవన్నీ అవతలివారి దృష్టిలో కుంటిసాకులు. నూరు ఆరయ్యేది, ఆరు నూరయ్యేది బస్సో, రైలో ఎక్కవలసిందే!

ఈ మధ్య అలాగే నాకొక ప్రయాణం ఒనగూడింది!

అవసరం బంధుకార్యం.

వెళితే జరిగే మర్యాదలను గురించి మీరు అడగనూ గూడదు, నేను చెప్పనూ గూడదు! కానీ వెళ్ళడం మాత్రం తప్పనిసరి!

భళ్ళను తెల్లవారేసరికి సెంట్రల్ స్టేషను చేరుకోవలసిన రైలు ఆరోజు రెండు గంటలు లేటు! గంట ఎనిమిది కాబోతుండగా రైలు దిగాను. మదరాసు నగరం సూర్యోదయాన్నిగానీ, సూర్యాస్తమయాన్నిగానీ కళ్ళచూచి నాలుగైదు రోజులయిందన్న విషయం నాకు సెంట్రల్లో రైలు దిగిన తరవాతగానీ తెలియదు. మూసి ముల్లుకొట్టుకపోయినట్టుంది ఆకాశం. పడుతున్న తుంపర చినుకులు ఆగ నిమ్మని కాస్సేపు స్టేషనులోనే జాగు చేశానేమో, అంతలోనే కుంభవర్షమే ప్రారంభమయింది. అది గాత్రసంగీతమైతే, డబ్బారేగులది మృదంగంమోత. రోడ్డుపైన బస్సులు పరుగెత్తకపోవడం లేదు. కాని బస్సులని ఎలా ఆనుకోవడం? అవి సబ్ మెరిస్ట్రలు తలపిస్తున్నాయి. బస్ స్టాపింగు దగ్గరికి వెళ్ళి నిల్వోవాలన్నా వాన తగ్గాలి. తగ్గే సూచనలు లేవు ఓ టాక్సీలో జొరబడి రాయపురం అన్నాను. టాక్సీ కదిలింది.

మదరాసు నగరంలో వాన ఎన్నెన్ని రకాలుగా కురుస్తుందనీ! మేడలపైన

అందంగా, గుడిసెలపైన భయంకరంగా, వర్షాపులపైన దీభత్సంగా, వీధుల్లో ఓయ్యారంగా కురుస్తూంది వాన. ఆ ఓడుపులు, ఆ విరుపులు, ఆ నడకలు మద రాసువానకే చెల్లుననిపిస్తుంది! మార్గమధ్యంలో ఒకసారి టాక్సీ ద్రయివరు నోరు తెరిచి, "సరియా సొల్లుంగో సార్ ! రాయపెట్టా, రాయపురమా?" అన్నాడు. జ్ఞాపకానికి వ్రాసిపెట్టుకున్న కాగితానికి పాటావేసి మదరాసు మహాటవిలో చూచుకుని రాయపురమే నన్నాను. గమ్యస్థానాన్ని పసిగట్టడంలో వేట క్కలవంటివి గదా టాక్సీలు ! కానీ ఆ టాక్సీ కైనా కాస్త తికమక తప్పింది కాదు. ఈశాన్య తీర్థ ధర్మలోట్టమందే అక్కరెవరికీ తెలియదు. దాన్ని కర్మాంతరాల తోట అనాలట ! తీరా అక్కడికి వెళ్తే అక్కడ దున్న కాపలావాడు "కర్మక్రియలకోసం మాత్రమే ఇక్కడికి వస్తారు, బాబూ! భోజనాలు అవీ సత్రంలో ఏర్పాటు చేసుకుంటారు" అంటూ నాలుగు వీధుల కవతల ఉన్న సత్రానికి రీడైరక్టు చేశాడు. మళ్ళీ టాక్సీలోనే ఆ సత్రానికి తిరుగు టపా ! తమ ఇంట్లో వచ్చిన బంధువుల కందరికీ జాగా వుండదని ఇలా ఒక సత్రాన్ని కుదుర్చుకున్నారట! "భోజనాలు సిద్ధవుతున్నాయి. ఆలోగా కర్మ క్రియలు పూర్తిగావించుకుని వచ్చేద్దాం" అంటూ జట్లజట్లగా కర్మాంతరాలతోటకే బయలుదేరారు. పేరుపేరునా పితృదేవతల నందరినీ పలకరించి, ఆ కర్మకాండ అంతా నెరవేర్చేసరికి గంట రెండు కావచ్చింది. సత్రానికి తిరిగి, అక్కడ వరు సగా నాలుగైదు బంతులు భోజనం చేసి లేచేసరికి గంట మూడున్నర. సత్రంలో చెవులు చిల్లులు పడిపోయే సందడి! ఆ సందడికి తట్టుకోలేక అలా బయటికి వెళ్ళి కాస్త కాలహరణం చెయ్యడమే నా నేరం! తిరిగివచ్చేసరికి సత్రం బాళీ సత్రాన్ని కనిపెట్టుకుని ఉన్న పనిమనిషి ఒక్కడుమాత్రం కనిపించాడు. "బాబూ! ఒంధువు లందరు వెళ్ళిపోయారు. ఇక్కడొక సంచీమాత్రమే మిగిలిపోయింది ఏదేమో చూడండి" అన్నాడు.

మా బంధువుల అతిథి సత్కార దీక్షా పరాయణత్వం నా కెంతగానో నచ్చింది. వాళ్ళ గుడుగుడు కుంచాలకు మధ్య, మెరమెచ్చుమాటలకు నడుమ ఒడుగుల్ల పోవలసిన ఇబ్బంది తప్పింది. ఇక నేనున్నాను. మదరాసు నగరం వుంది. ఇన్యకల్లా శివరాత్రిలా ఎప్పుడోగానీ ఇలా నగరానికి రావడం కుదరదు. బంధువుల ఆదరణ సరిగ్గా లేదన్న కిసుకతో అప్పటికప్పుడే తిరుగు ప్రయాణం పెట్టుకోవాలని ఎక్కడుంది ? ఉండి రేపే వెళతాను. పేవ్మెంట్లు లేవా? పొర్చు

బెంటిలు దొరకవా? సినిమా ఫియేటర్లు కనిపించవా? ఒకవేళ అర్ధరాత్రి తరువాత సినిమాలుకూడా కట్టేశారుపో, రైల్వేస్టేషన్లయినా మేలుకుని వుండవా ?

నా సంచి, నా ఆలోచనలు మాత్రం నన్ను వెన్నుండి వున్నాయి. పొడి ఎండతోకూడిన తడిబాలావరణం ఎంతో ఆహ్లాదకరంగా వుంది. నాలుగైదు రోజుల తరువాత ఎండను కళ్లచూచిన మదరాసుపౌరులు. ద్విగుణీకృతోత్సాహంతో రోడ్లను, వాహనాలను, అంగళ్లను సద్దీనియోగం చేసుకుంటున్నారు. గమ్యమంటూ లేని బాటసారిగా ఎంతదూరం నడిచానో తెలియదు. పొద్దుపోయింది. చీకటిపడదానిరింక కొంతసేపే వ్యవధి. కాళ్ళు నెప్పిపెడుతున్నాయి. ఎక్కడై నా కూర్చోవాలని ఉంది. నాలుగురోడ్ల కూడలిలో పేవ్మెంటుపైన పరిచిన పాతపుస్తకాలవైపు చూస్తూ ఒక హోటలు దాపున నిల్చుండిపోయాను.

సరిగ్గా అప్పడే ఎదురుచూడని సంఘటన ఒకటి జరిగింది.

“ఇదిగో! మిస్టర్, నిన్నే!”

నన్నా! నిజంగా నన్నేనా? అందులోను అలాంటి పెద్ద మనిషి! సన్నగా మెలికలు తిరిగి గిరజాలుగా వంగిన తలకట్లతో, ఆజానుపర్యంతం చేలాడుతున్న పొడుగుగాటి కోటుతో ప్రాంచి గవర్నరు డూప్లే లాంటివాడు, పెదవులకంటుకపోయిన నల్లటి పైపునించి పొగపీల్చి, వదులుతున్నావాడు, పుష్పకవిమానంలాంటి తెల్లటి కారు కానుకొని గంభీరంగా నిల్చున్నవాడు! అంతటివాడు నన్ను పిలుస్తున్నాడని ఎలానమ్మగలను? కళ్ళకు కనిపిస్తుంటే, చెవులకు వినిపిస్తుంటే నమ్మకుండా ఎలావు దగలను?

మానవులందరు సమానులే నంటారు ! ఒక్క గాలిని పీల్చుకోవడంలో తప్పితే మరెందులో సమానులో నా కర్థంగాదు. నన్ను పిలుస్తున్న వ్యక్తిగూడా మనిషే! కానీ చెవులదాకా గుబురుగా దిగివచ్చిన క్రాసింగులో, దట్టంగా కమ్ముకున్న కనువొమ్మల్లో, పండిన బొమాబోలాంటి దేహచ్ఛాయలో అతడు మృగ రాజరంలా ఉన్నాడు. బహుశా నేనొక జింకపిల్లలా అతణ్ణి సమీపించి ఉంటాను.

దగ్గిరికి వెళ్ళగానే ఆయన ప్రశ్నించాడు.

“తెలుగువాడివే గదూ?”

అవునన్నట్టుగా తల పంకించానేమో ! పెదవి కదిపి వుండను.

“ఏ జిల్లా?”

చెప్పకున్నాను.

“మీది దింకపల్లి, అవునా?”

భూగర్భగ్రహానికి అడ్డుగా ఉన్న చెక్కల కూర్చులా నా పాదాలకింద పేవమెంటు కదిలిపోతున్నట్టుంది!

“మీ నాన్నగారి పేరు శేషాద్రి, నిజమే కదూ?”

చెక్కల కూర్చు విడిపోయింది, నేను దభేలున ఆశ్చర్యకూపంలో కూలి పోయాను.

కోలుకునేలోపల ఆయన నా భుజంపైన చెయ్యివేశాడు. “అబ్బాయ్! పెద్ద పెట్టిన ఆశ్చర్యపడిపోకు. ఆశ్చర్యం కలగడానికి కారణమేమిటో చెప్పనా? తెలియ పోవడం! నిజం తెలిస్తే, లేదా కారణం తెలిస్తే ఆశ్చర్యం కలగనే కలుగదు. అప్పుడన్ని సహేతుకంగానే కనిపిస్తాయి. నేను మీ ఊరి పేరు, మీ రండ్రి పేరు ఎలా చెప్పగలిగానని నీ కాశ్చర్యం! ఎలా చెప్పగలిగానో తెలిస్తే నువ్వు ఆశ్చర్య పడవు...”

“చెప్పండి, సార్! నాకూ తెలుసుకోవాలనే ఉంది” అన్నాను.

“భలే గడ:సువాదివే!” అంత సులభంగా చెప్పేస్తానేమిటి?” ఆయన చిరిపిగా నవ్వుతున్నాడు.

సులభంగా చెప్పక అందుకోసం ఆయన ఆశించే ప్రతిఫలం ఏమిటో నా కర్ణమయింది కాదు!

“నిన్ను గురించి నే నెలా తెలుసుకోగలిగానన్న విషయాన్ని నువ్వు తెల్పు కోదలిస్తే అందుకోకదే మార్గం ఉంది. ముందుగా నువ్వు నా ప్రశ్నలకు సమాధానం చెప్పాలి.”

‘అలాగేనండి! చెబుతాను’ అన్న సమాధానం నాలుక చివరిదాకా వచ్చింది. కానీ అంతలోనే నాయొక్క, ఆ ఎదుటి వ్యక్తి యొక్క విజితలను పోల్చుకోవడంతో నేను బెంబేలుపడిపోయాను. ఆయన అడగబోతున్న ప్రశ్నలెలాంటివో నాకు తెలియదు. వాటికి సదుత్తరా రిచ్చుకోగల విజిత నాకెక్కడిది? కొంపదీసి ఈయన మెస్మరిజం, హిప్పోటిజంలాంటి వేవైనా చేసి నా నోటి గుండా ఏవైనా

రహస్యాలను వెళ్ళగక్కించడు గదా ! పెద్ద చిక్కులోనే తగులుకున్నట్టయింది నాకు !

ఆయనగూడా నా కలవరాన్ని గుర్తించినట్టే కనిపించాడు. “అబ్బాయ్ ! నీ పేరేమిటో తెలియదు నాకు. తెలుసుకోవాలని కూడా లేదు. నీ పేరుతో పిలవడం కన్నా నిన్ను జూనియర్ శేషాద్రీ అని పిలవడమే నా కిష్టం. అలాగే పిలుస్తాను. మై డియర్ ఫ్రెండ్ ! జూనియర్ శేషాద్రీ! నాపైనా అనుమానాలు పెట్టుకోకు. నా మూలంగా నీ కేలాంటి అపకారము జరగదు. పాతికేళ్ళనుంచి నీలాంటి వాడికోసం వేచి చూస్తున్నాను నేను. ఈనాటికి నువ్వు దొరికావు. కానీ సత్యం కల్పాలకు లోకంలో ఎన్నో విఘ్నాలుంటూనే వుంటాయి. ఇప్పుడు గంట ఆరున్నర కావస్తూంది. ఏడు గంటలకు నాకో ఎంగేజిమెంటు వుంది. ఎనిమిదికి పూర్తి అవుతుంది. అప్పుడు నువ్వు నన్ను కలుసుకోవాలి...”

తన దోరణిలోనే తనకు నచ్చినదేదో స్మరించినట్టుగా చేతివేళ్ళతో కణతల్లి పరామర్శించుకుంటూ కొనసాగించా డానున. “అదిగో, ప్రపంచంలో ఎవడి గొడవలు వాడివి. ఎవడికి వాడే స్వార్థపరుడు. కాకపోతే నావీలేదో నేను చూచుకుంటున్నాననలేగానీ, నువ్వెందు లోసం ఇక్కడికి వచ్చావో, ఎక్కడికి వెళుతున్నావో, నన్ను కలుసుకునే పీలు నీకుంటుందో ఉండదో ఆలోచించానా?”

“అవ్వే, ఫరవాలేదండీ! నాకేం పనుల్లేవు...” అన్నాను. అన్నానేగానీ ఆయనను నా అంతట నేనెందుకు కలుసుకోవాలో నాకు బోధపడడంలేదు. ఇంతకు ఆయన నన్ను ఆజ్ఞాపిస్తున్నాడా ? ప్రాధేయపడతున్నాడా ?

“అయితే నువ్వొక పని చెయ్యాలి. ఎనిమిదివరకు నువ్వెక్కడైనా తిరుగు. ఎనిమిది కాగానే ఒక టాక్సీని పిలుపు ఇదిగో, ఈ చీటీ చూపిస్తే పదిపాను నిమిషాల్లో నువ్వు మా ఇంటిముందర ఉంటావు. ఒకాభంగం కలిగించవు కదూ! తప్పకుండా రావాలి. నేను నీకోసం వేచి ఉంటాను.”

కాదు కూడదని ఆయన కోరికను నిరాకరించే పాటి తెగువ నాకు లేక పోయింది!

అంతలో ఏవో ఘస్తకాలూ, ప్యాకెట్లూ ఘుచ్చకుని డ్రయివరు కారు సమీపించాడు.

ఆయన కారులో కూర్చున్నాడు. కదిలిపోతున్న కారులోనించే మాటలు

వెనక్కి చూసుకువచ్చాయి—“మై డియర్ యంగ్ ఫెలో! మరిచిపోవద్దు వేచి వుంటాను.”

మదరాసు వీధులు. ఆ వీధుల్లో జరిగే అంతర్నాటకాలు బాగా రంజుగానే ఉన్నట్టు తోచింది. ఎవరైనా పల్లెటూరివారు కనిపిస్తే, ఇక్కడివాళ్ళు వాళ్ళని కిక్కురించడంలో బాగా తరివీరు పొందినట్టున్నారు. నా ఆలోచన పరిపరి విధాలుగా ననలు సాచుకుంటూంది. ఆ షజాల్లో నాకు కుట్రలతో, ఖుసీలతో, ఎరిబీలతో అగ్లిన దిద్దికెట్ కథలెన్నో జ్ఞప్తికి వచ్చాయి. లేకపోతే ఈయన పాతికేళ్ళుగా నాలాంటివాడికోసం వేచి చూస్తున్నావా? అరేబియన్ నైట్స్ కథల్లోని మాంత్రికుడికి అల్లా ఉద్దీను దొరికినట్టుగా ఈరాటికి నేనీయనకి దొరికానా?

బాగానే ఉంది. కథకు కాళ్ళు వచ్చేళాయి. ఇక నడిపించినా నడిపించవచ్చు. విరగగొట్టినా విరగగొట్ట వచ్చు. వెళ్ళడమా, మానడమా?

కుచూహలం పెద్దది. (మంచిది కాదా!) అది మానవుడిచేత ఎలాంటి పని అయినా చేయిస్తుంది. (సాహసకార్యాలు కూడా!) వెళ్ళకపోతే ఇదొక చిదంబర రహస్యంలా నన్ను జీవితాంతము వెంటాడకమానదు ఈ ఉదంతాన్ని విన్న వాళ్ళందరూ “అయ్యో, వెళ్ళలేక పోయావా! అయినా ఇంతటి పరికితనమా!” అంటూ ఎద్దేవా చెయ్యకపోరు.

వెళ్ళాలన్న నిర్ణయానికి వచ్చిన తరువార వున్నట్టుండి కాలచక్రం ఆగి పోయినట్టు తోచింది. ఒకవేళ కదలుతున్న బండరోకరి, బండరోకరికన్నా వేగంగా పాకడం తీదనిపించింది. ఆ గంట గంటన్నర వ్యవస్థలో ఆయన నా చేతికి ఇచ్చి పోయిన చీటీని నాలుగైదుసార్లు చూచుకున్నాను. అందులో యుచ్చటగా మూడే మాటలున్నాయి. “ఏ. జె. దేవంబడు, విండమ్ విల్లా. మైలాపూరు...” అక్షరశ్రావణి పరిశీలించి చూచాను. అందులోనించి క్లూలవంటివేపీ దొరికే సూచనలు లేవు.

గుడి ఆవరణకి ఈవలగానే అగిపోయే పాదరక్షలకు మర్ల టాక్సీ రోడ్డు పైనే అగిపోయింది. గేటు కొకసైపున గోడకు తాపడం చేసి వున్న చలవరాతి పలకపైన చీటీముక్కలో ఉన్న మాటలే కనిపించాయి. ఆ చీటీకేసి ఒకసారి, నా కుంభంకేసి రెండుమూడుసార్లు చూచిన గూర్ఖావాడు ఎంతో కొంత అయిష్టంగానే నేను తోపరికి వెళ్ళడానికి సమ్మతించాడు.

గేటు దాటుకోగానే పొడుగాటి సన్నటి చెట్లతో, ఏవో పూలమొక్కలతో, పొదరిళ్ళతో చిట్టడివిలాంటి తోట కనిపించింది. ఆ తోట నడుమ వంకరులు తిరుగుతూ వెళుతున్న బాట ఒకటి. వెలుతురుకన్నా చీకదే ఎక్కువగా, అలజడికన్నా ప్రశాంతతే ఎక్కువగా నెలకొని ఉన్న ప్రదేశం అది. చెట్ల సందుల్లోనించీ తెల్లటి, గోదలు, దీపాల శాంతి కనిపించకపోతే, పొదల మాటునించీ రేడియో సంగీతము నవ్వుల సవ్వడి వివిపించకపోతే అక్కడ జనసంచార మున్నదన్న నమ్మకమే కలిగేది కాదు.

హఠాత్తుగా రోడ్డు ఆఖరై పోయింది. నేను భవనం ఎదుట నిలబడి ఉన్నాను:

పై కప్పును మొయ్యడం కోసమనిగాక, అందంగా ఉండాలన్న ఉద్దేశంతో రెండింటినీ మూడింటినీ ఒకటిగా ఆనించి కట్టిన స్తంభాలకు కింద, విశాలమైన వరండా దగ్గరనించి ప్రారంభమై, దూకుతున్న కడలి అలల్లాక్రిందికి దిగివస్తున్న సోపానపంక్తికి ఎట్ట యెదుట, ఓ జలయంత్రానికి అల్లంత దూరంలో నేను నిలబడి వున్నాను.

ఆ జలయంత్రానికి, భవనానికి మధ్యనున్న పచ్చిక తిన్నెలపైన అకాషగా, చిన్నా పెద్దా కలిసి ఓ ఏడెనిమిది మంది పేముకుర్చీల్లో కూర్చుని కులాసాగా కాలక్షేపం చేస్తున్నారు.

వారిలో మొట్టమొదట నావైపు చూచిన వ్యక్తి నడివయస్కురాలైన పాశ్చాత్య వనిత. మిగిలినవారిలో పాతికేళ్ళ యువకు డొకడు, పదహారేళ్ళ పడుచు బాడొకడు, పెళ్ళి తెదిగిన అమ్మాయి లిద్దరు. మిగిలిన వారు పది పన్నేడేళ్ళకు లోబడిన చిన్న పిల్లలు. వారిలో దేశవాళీ వాలకంకన్నా విదేశీ లక్షణాలే ఎక్కువగా కనిపిస్తున్నాయి. హారంలో నాయకమణిలా మధ్యగా కూర్చున్న ఆ పాశ్చాత్య వనిత నేను కనిపించగానే "జాకబ్, జాకబ్ !" అంటూ గొంతెత్తి పిలిచింది. నల్లటి కుర్రబాడొకడు సోపాన పంక్తి పైన కనిపించి అంతలోనే అంతర్లితు డయ్యాడు. అతడు లోపలికి వెళ్ళినకొద్ది నిమిషాలకే మేడపై భాగాన ఉన్న పెద్ద విద్యుదీపం ఒకటి వెలిగింది. చప్పుడు లేకుండా మేడపైన కిటికీ ఒకటి తెరుచు కుంది చువ్వల్లోనుంచీ పరిచితమైన ముఖం కనిపించింది. "వచ్చావా. అబ్బాయ్! పైకిరా" అంటున్నదాయన

జాకబ్ దారి చూపిస్తూండగా కొయ్యమెద్దెక్కి పైకి వెళ్ళాను. గది తలుపులే కాకుండా ఆయన చేతులు గూడా నాకోసం తెరుచుకువి వున్నాయి. ఆయన సాదరంగా నన్ను ఆహ్వానించాడు. అలాగే తీసుకువెళ్ళి ఓ కుర్చీలో కూర్చోపెట్టాడు ఆపిల్ పళ్ళముక్కలు, బిస్కట్లు ఉన్న ప్లేటునా ముందరికి జరిపాడు. ఆ గృహస్థుడి ఆదరణలో ఉక్కిరి బిక్కిరై పోతున్న నాకు ఆ గది ఒకసారి కలయపరికించడానికైనా ఏమి లేక పోయింది. కుర్చీలో కూర్చున్న తరువాత గోడ కొక వారగా ఉన్న పుస్తకాల దీరువాలు కనిపించాయి. పెద్ద సైజు పెయింటింగ్ చిత్రాలు కొన్ని గోడలకు వేలాడుతున్నాయి. గది నడుమ ఉన్న దేబిలుపైన ఏసుక్రీస్తును నిలువ వేసిన విగ్రహం వుంది. మెల్లగా కాలుతున్న అగడవత్తులు కమ్మడి పరిమళాన్ని గది అంతటా నింపుతున్నాయి. తన విచిత్ర ప్రవర్తనతో నా పొలిడికి కౌంట్ ఆఫ్ మాండ్ క్రీస్టోలా కనిపిస్తున్న ఏ. జె. దేవబంధు బల్ల కటువైపున వాలు కుర్చీలో కూర్చున్నాడు. ఆ వినూత్న వాతావరణం నన్ను స్తబ్ధుడి చేయడంలో ఆశ్చర్యంలేదు కానీ ఏదో మాట్లాడాలని నన్నక్కడికి రమ్మన్న పెద్దమనిషి కూడా చేతులను వాలుకుర్చీ పైనించి ఎసిక్కి వేలాడవేసుకుని, అరమోధ్య కన్నులతో పైకప్పుకేసి చూస్తూ నాలుగైదు నిమిషాలపాటు మౌనంగానే వుండిపోయాడు.

ఆ వ్యవస్థలో నేను ప్లేటు ఖాళీ చేశాను, ఆయన పైకి లేచి సీసాలోని పళ్లరసాన్ని గ్లాసులోకి వంచాడు తిరిగి కుర్చీలో కూర్చుంటూ ఉపక్రమించాడు.

“రావేమోననుకున్నాను. ఎలాగైతేనేం, వచ్చేశావు. నాకు చాలా ఆనందంగా ఉందోయీ, జూనియర్ శేషాద్రీ!”

“నన్ను రాజశేఖరం అంటారు” అన్నాను.

“అయితే అలాగే పిలుస్తాను. చూడు, మిస్టర్ శేఖరం! నా ప్రశ్నలకు సూటిగా సమాధానాలు కావాలి. ఈ వివరాలన్నీ నాకెందుకు కావలసివచ్చాయన్న కుతూహలాన్నిగూడా నువ్వు చివరిదాకా ఆపుకోవాలి.”

“అలాగేనండి! అడగండి” అన్నాను.

“మొదటి ప్రశ్న. ముఖ్యమైనదికూడా! మీ చింతలపల్లి ఎలా ఉంది?”

ఎదుటివ్యక్తిని ఆశ్చర్యాంబుధిలో మునకలు వేయించడమే ఆయన ఉద్దేశ్యమైన పక్షంలో, నేనాయన చేతిలో ఒక ఆటవస్తువుగా పరిణమించ దలచుకోలేదు. తేదాలుంచే ఉండవచ్చును గాక. ఎవడికి తగ్గ వ్యక్తిత్వం వాడి కుంటుంది. ఈ

భావనవల్లనే కావచ్చు నా జవాబులో గూడా కాస్త తిరగబడిన తత్వం ప్రకటిక మైంది.

“చింతల పల్లకేమండీ! బాగానే వుంది కాదంటే ఏ చెట్లవల్లనైతే ఆ ఊరికి చింతలపల్ల అని పేరు వచ్చిందో ఆ చింతచెట్లను మాత్రం సమూలంగా కుళ్ళగించి పాడేశారు. కొందరు వాటిని వొగ్గులుగా మార్చి అమ్ముకోగా, మరికొందరు వాటితో ఇటుకశూలలు కార్పించుకున్నారు. పాకలున్నచోట మేడలు లేవాయి. ముందరవచ్చిన చెవులకన్నా, తరవాతి కొమ్ములే వాడి! కొత్త కట్టడాల్లో కరెంటు దీపాలు వెలుగుతున్నాయి. పాతమేడలు కొన్నింటిలో చమురుఖర్చుకైనా వెరవు లేని లేమిడి సంసారాలు జరుగుతున్నాయి. నిన్న మొన్నటివరకు ఊరికంతటికీ పెద్దదళవాయి రావన్న. ఈ మధ్య జరిగిన పంచాయతీ బోర్డు ఎన్నికల్లో అతడికి స్వంతవార్డులో అక్షరాలా తొమ్మిదే ఓట్లు పడ్డాయి. ఒక మనిషి ఇంకొక మనిషి ఎదుట మొదటివాడు ఎంత కొమ్ములు తిరిగినవాడైనానరే. ఒడుగుక్కు పోయే కాలం వెనకపట్టింది. ‘నీ అంతటివాడివి నువ్వయితే, నా అంతటివాడిని నే నన్న ఆత్మ ప్రత్యయం బలిపించి. విలవనల్లో తేరాలు రావడంతో రోజులు మారి పోతున్నాయనుకోడం రివాజు అయింది. ఈ మార్పు కొందరికి ఇష్టంగానూ ఉంది. మరికొందరికి అయిష్టంగానూ వుంది. ఒకరి ఇష్టాయిష్టాలతో సంబంధం లేకుండా కాలం గడచిపోతుంది. చదువుకుంటున్న పిల్లలున్న తండ్రిని కడిపి చూడండి, ఎలిమెంటరీ స్కూళ్ళనుండి విశ్వవిద్యాలయాలవరకు వున్న అవకాశాలను గురించి లేని సదుపాయాలను గురించి వినగలము. వ్యవసాయ విద్యలో పట్టావుచ్చు కున్న విజ్ఞానవంతుణ్ణి చిక్కు ప్రశ్నలతో తికమకపెట్టడాని కొక మామూలు రైతే చాలు. ఇదంతా ఎలా వుందంటే గ్రామీణ జీవితమన్న పెద్ద బాణిలో ఏవేవో ఘన ద్రవపదార్థాలు కళపెళలాడిపోతున్నాయి. పొంగులు వస్తున్నాయి. బుడగలు లేస్తున్నాయి. మంట చల్లారాలి. మిశ్రమం గడ్డిపడాలి. అప్పుడుగానీ ఈ బాణిలో తయారయ్యే పదార్థం ఎలాంటిదో మనకు తెలియదు.”

‘దేవబంధుగారి ముఖంలో ఉత్సుకత కనిపించింది. ఉద్వేగం కనిపించింది.

“బాగా చెప్పావోయ్, రాజశేఖరం! నీ మాటలు వింటుంటే కాలాన్ని చిచ్చుకొని నలభైవీళ్ళు వెనక్కి వెళ్ళినట్లయింది. ముమ్మూర్తులా శేషాద్రి ఇలాగే ఉండేవాడు. సరిగ్గా ఇలాగే మాట్లాడేవాడు. ఇద్దరము కలిసి చెరువులో ఈడు

కుంటూ వెళ్ళి తామరపువ్వులు తెచ్చుకునేవాళ్ళం. చిటారుకొమ్మదాకా పాకి కాయలు కోసుకునేవాళ్ళం. ఏ తిరణాలకు వెళ్ళినా కలిసేపెట్టే వాళ్ళం. ఇంట్లో పండుగలు పంపాలు చేసుకుంటే నన్ను వదిలిపెట్టి భోజనానికి కూర్చునేవాడుగాను శేషాద్రి. నేను పది దేవాలయ తిరిగాను. పదిపదుల వందలమందిమిత్రులైనా సంపాదించాను. కానీ మనసు లోపలి అట్టడుగు పొరల్లో స్థిరంగా, చెరిగిపోని ముద్ర వేసుకుని కూర్చున్నవాడు శేషాద్రి ఒక్కడే! చెప్ప, శేఖరం! శేషాద్రి కులాసాగా వున్నాడు కదూ?”

“లేరండీ! నాన్నగారు పోయాను...” అన్నాను.

నాకు కనిపించనివ్వకుండా ఆయన ముఖాన్ని గోడనైపుకు తిప్పుకున్నాడు.

“ఇంటికి నేనే పెద్దవాణ్ణి. నాపైన ఎన్నో ఆశలుండేవి ఆయనకు! వైస్కూల్లో చదువుకుంటూ వుండగానే ఆయన చనిపోయాడు. నేను కాలజీ మెట్లెక్కలేకపోయాను—”

ఒకటి రెండు నిమిషాలు మౌనంగా గడిచిపోయాయి.

“రాజశేఖరం!” అంటూ ఆయన నాపైపు తిరిగాడు. ఆ కళ్ళలోని చెప్పు నేను పసిగట్టకపోలేదు. “హరిరావుగారంటూ ఒకాయన ఉండేవారు. ప్రభుత్వం జీతం ఇవ్వకపోయినా పిల్లలకు బడిచెప్పేవాడాయన. ఆ బడి బడికాదు. రావిచెట్టు సీద. ఆ చదువు చదువుగాదు. ఆయన చెబుతూండగా శిష్యులు వినడం మాత్రమే! ఇదిగో, ఇక్కడున్న పుస్తకాల్లో కొన్నింటిని నేను చేపరికార్చులా ఒప్పజెప్ప గలను కానీ హరిరావుగారి చదువులా నా కేది ఒకటట్టలేదు. కోపం పస్తే ఆయన అగ్గిరాముడు! ఒక్కంతా వాతలు తేరిపోయిన రోజున పంకులుగారి ఇంట్లోనే భోజనం. కొట్టినా ఆయన కొట్టవలసిందే! పెట్టినా ఆయన పెట్టవలసిందే!”

“అవునట! నాన్నగారు చెప్పగా చాలాసార్లు విన్నాను. నాకు బుద్ధి తెరిసే సరికే ఆయన గలిచాడు.”

“ఆయన కిద్దరు కొడుకులుండారీ...”

“పెద్దవాడు దామోరం. వైద్యం పిచ్చిలో ఏవో మూరికలకొసం శ్రీశైలం కొండల్లోకి వెళ్ళిపోయాడు తిరిగిరాలేదు. చిన్నవాడు. శ్రీహరి ఎక్కడో ప్రోణాచలం పరిసరాల్లోని రోడ్ల కూడలిలో చిన్న నాష్టా అంగడి నడుపుతున్నాడని వినికొడి.”

దేవబంధుగారు వేడిగా నిట్టూర్చారు.

“ఊరి చివరగుడిసెలో వుండేవాడు మడివేలు మునెన్ను. నారపీనుగ. ప్రాయంలో నేపాల్ వెళ్ళి అక్కడి గనుల్లో, తోటల్లో పనిచేసేవచ్చాడు. వాడి జ్ఞాపకాల టోషాణంలో లెక్కలేనన్ని గాతలుండేవి. ఆకుల్లాడని వేసవికాలపు సాయం కాలాల్లో పిల్లలనందరిని చుట్టూరా కూర్చోబెట్టుకుని తన అనుభవాలను ఏకరువు పెట్టేవాడు”

“పాపం, ఆ ముసలివాడికికూడా చివరిరోజుల్లో ఇడుములే ఎదురయ్యాయి. కొడుకులూ, కూతుళ్లూ వాళ్ళ వయస్సు వాళ్ళకు రాగానే రెక్కలు వచ్చిన పళ్ళు లేచిపోయారు. పెళ్ళాం అంతకుముందెప్పుడో కళ్ళు మూసింది. తానొకడే ఊరి బట్టలు పిండుకుంటూ, పొట్టపోసుకునేవాడు. బాగా ముసలితనం పైబడిందేమో, శరీరంలో ఓపిక తగ్గింది. లేని ఓపికను తెచ్చుకోవడంకోసం జీర్ణకోశాన్ని సారాతో దట్టించసాగాడు. జీర్ణశక్తి తగ్గింది. దగ్గు ప్రారంభమైంది. ఆ దగ్గు ఎంతగా విజృంభించిందంటే దాని తాకిడికి ఊళ్ళో కొందరికి నిద్రే కరువైపోయింది. అందరు కలిసి పదిరూపాయలు పోగుచేసి ఇచ్చి వింటిబద్దలా వంగిపోయిన ఆ ముసలివాణ్ణి పల్లెనించి సాగనంపేశారు.”

దేవబంధుగారు ఏడమచేతితో ఫాలతలాన్ని అదిమి పట్టుకుంటూ పై రేచారు వెళ్ళి కిటికీవైపు తిరిగి నిల్చున్నారు.

“రాజశేఖరం! ఇక ఎంతోసేపు నిన్ను విసిగించను. కానీ ఈ ఒక్క విషయం మాత్రం నాకు కావాలి. చింతలపల్లి నడిపీథిలో రెండు మీదెలుండేవి. ఒకటి పాపయ్యగారిది, రెండోది వీరాసామిది. ఆ రెండుమీదెలు ఒకటే కాపురంగా కలిసిపోవడం నాలుగు దశాబ్దాలనాటి మాట. ఆ తరువాతి వివరాలే నాకు కావలినవి.”

దేవబంధుగారు ఏ ఇద్దరువ్యక్తులను గురించైతే ప్రస్తావిస్తున్నారో ఆ ఇద్దరిలో ఒక్క పాపయ్యగారిని మాత్రం నేనెరుగుదును. ఆయనగూడా చాలా కాలం కిందట చనిపోయాడు. ఆ పాపయ్యగారికి ఒకే కూతురు తులసమ్మ. పక్కంటి వీరాసామికి ఒక్కడే కొడుకు రంగనాయకులు. ఆ తులసమ్మ రంగనాయకులికిచ్చి వివాహం చేయడంతో ఆ రెండు సంసారాలు ఒకటయ్యాయన్నది

నూనా నాకు వినికీడి ద్వారా తెరిసిన వృత్తాంతమే ! ఎందుకంటే ఆ తులసమ్మకు, రంగనాయకులకు వయసులో నాకంటే పెద్దవాడైన కుమారుడున్నాడు!

“తులసమ్మ బాగుందా, రాజశేఖరం?”

ఆ ప్రశ్నించిన దోరణినిబట్టి చూస్తే, ఎన్నివంకరలు తిరిగి రైలు చివరికి స్టేషనులోనే వచ్చి ఆగినట్టుంది. అయినా ఊరిలో ఎన్నో కాపురాలుండగా ఆ ండింటిని గురించి, అందునా తులసమ్మ గురించి ఈయన ప్రత్యేకంగా అడగడానికి కారణం?

ఇంతమా ఈ దేవబంధుగా రెవ్వరు? ఈయనకు చింతలపల్లి గతచరిత్రతో గల సంబంధ ఏమై వుంటుంది? ఆశ్చర్యంతో తల దిమ్మెక్కిపోతూండే గానీ, ఊహ ముందుకు సాగడం లేదు.

ఆగిన ట్టాగిన రైలు అంతలోనే కదిలింది.

“ఆ తులసమ్మ కొక మేనత్త కొడుకుండేవాడు. వాడి పేరు ఆంజీ. తులసమ్మ పుట్టగానే ఆంజీకి పెళ్ళాం వుట్టించని చెప్పుకున్నారు లోకులు. అనుకున్నవన్నీ అనుకున్నట్టే జరగవు. ఆ ఆంజీగాడిది ఒక వక్ర జాతకం. వాడు చిన్నప్పడే తల్లిదండ్రులను కోల్పోయాడు ! మేనమామ పాపయ్యగారే వాడి పెంపకం బయ్య మొయ్యవలసి వచ్చింది. ఆ కుర్రవాడు తన కర్మ ఇలా కాలిందన్న ధ్యాసే లేక రేసిపోని గొంతెమ్మ కోరికల్ని పెంచుకున్నాడు. పాపయ్యగారు తనను తీసుకువెళ్ళి రంగన్నపేట హైస్కూల్లో చేర్పించేసరికి, బాగా చదివించి ఆయన తన రూతుడునిచ్చి పెళ్ళిచేస్తారని కొండంత ఆశ పెట్టుకున్నాడు. అరగాడి హైస్కూలు చదువు తీరా మారా పూర్తికాకమునుపే, అప్పటికింకా పెళ్ళి ఈడైనా రాని తులసమ్మకు వివాహం నిశ్చయమైంది. పీరాసామి కొడుకు రంగనాయకురే వడుడు ! పీరాసామి డబ్బులో, బాబులో, దర్బంలో అన్నివిధాలా తనకు సాటివాడు. తన కొక్కతే కుమార్తెగా పుట్టడం వల్లనే తులసమ్మ అదృష్టవంతురాలు. ఆ అదృష్టాన్ని రెండుతో గుణించాలనుకున్నా రంటేగానీ, పాపయ్యగారందువల్ల ఓ రేతగుండెకు తగిల దెబ్బ ఏపాటిదో గ్రహించలేకపోయారు. స్వార్థం అలాంటిదే! అది తన ఇంటిముందర పందిరి వేసుకోడానికి కల్పతరువును

బండించడానికైనా వెనుదియ్యదు. పాపయ్యగారి దృష్టిలో ఆంజి ఏపాటివాడు ? వాడు దిక్కు మొక్కు లేని దురదృష్టవంతుడు ఆయన తన మోచేతి గంజి తాగేవాడికి దురభిమానా లుండగూడదన్నాడు. కానీ ఆ గంజి తాగడంకన్నా, ఆ నికృష్టపు బ్రతుకు బ్రతకడం కన్నా ఆంజికి నాలుగిళ్ళు అడుక్కుతిన్నా నయమే ననిపించింది. వాడు దేశాలపాలైపోయాడు! చింతలపర్తిలో ఎవరైనా ఆ నిర్వా గ్యుణ్ణి గురించి తలపెడుతుండగా విన్నావా, రాజశేఖరం?"

"వినకేమండీ! రంగన్నపేట హైస్కూల్లో చదువుకుంటున్న రోజుల్లో అతడు, మా నాన్నగారు కలిసి తీయించుకున్న ఫోటో ఒకటి ఇంకా మా ఇంట్లో వుంది మా నాన్నగారు అతణ్ణి గురించి తలచుకోని రోజు వుండేది గాదు. పర్లెటూరి పెద్దల ప్రసంగాల్లో గూడా అతడి పేరు తరుచుగా దొర్లుతూండేది. వెళ్ళుపోయిన తరవాత అతడి ఆమాకి మాత్రం తెలిసింది గాదు. బైరాగుల్లో కరిసిపోయాడని కొందరనుకునేవారు. లేదు లేదు, అక్కడెక్కడే రైల్వేస్టేషన్లో ఇద్దెస్టు అమ్మ కుంటున్నాడని కొందరు చెప్పుకునేవారు."

"కానీ ఒక వ్యక్తి లోకుల ఊహల కనుగుణంగా బైరాగుల్లోనే కరిసిపోవా లనిగానీ, ఇద్దెస్టే అమ్మకోవాలనిగానీ విధి నిర్దేశించదు. వాస్తవం వాళ్ళ ఊహలరు విరుద్ధంగా పరిణమించగూడదని సృష్టికర్త శాసనం వ్రాసిపెట్టలేదు. ఎలాగంటావా, రాజశేఖరం?" ఆయన గిరుక్కున వెనుదిరిగి నన్ను సమీపించాడు. సత్యం పీఠె నంత స్థూలస్వరూపం ధరించినట్టుగా ఆ నిలువెత్తు వనిపి నీటారుగా నా ఎదుటి నిల్చున్నాడు— "ఆ ఆంజినే నేను!"

"మీరా?"

"అవును. పాపయ్యగారి మేనలుణ్ణి, మీ నాన్నగారు శేషాద్రికి మిట్రుణ్ణి, తులసమ్మకు కాలేకపోయిన మొగుణ్ణి, ఆంజిని నేనే! చేత పైనలేక ఈ మదరాసు నగరానికి ఎలా వచ్చానో, ఈ నగర వీధుల్లో ఎన్ని అవస్థలు పడ్డానో అవన్నీ నేనిప్పుడు చెప్పును. ఒక చెట్టు పైకి చేతుకోవాలన్నది నా సంకల్పం. తాటిని పట్టు కుని పై కెగబాకుతున్నాను. సగంలో వుండగా నా కింది భాగాన తాటిని కత్తి రించి పారేశారు! ఇక నేల నాది కాదు. జారి కిందపడితే ఎముకలు విరిగి, ఒళ్ళు సుగ్గు సూచమైపోవడం భాయం! ఎలాగైనా కింది కొమ్మడాకా పాకడ మొకటి గత్యంతరం !

“ఆ పరిస్థితుల్లో నా మనస్సు మతం మార్చిడీ పైకి మళ్ళంది. ఈ మతం మార్పు చాలా చిత్రమైంది. ఇందువల్ల శరీరం మారడం లేదు మనస్సు మారదు. ఒకరకమైన మానవ సమాజంలో సన్నిహిత సంబంధాలు తెంచుకుని, ఇంకొక రకమైన సమాజంతో కలిసిమెలిసి వుండవలసి వస్తుంది. శారీరక లక్షణాల్లోనూ, మనోవికారాల్లోనూ వారికి, వీరికి అట్టే తేడా కనిపించదు. ఎదొచ్చి బాహ్య చారాల్లో మాత్రమే భిన్నమైన పోకడలు, కొత్త ఆచారాలు అలవచుకోవడంవల్ల నాకు నష్టమయ్యేదేముంది? అందుకు నేను సిద్ధపడ్డాను. కొత్తసమాజం నేను చదువుకునే వెరపు కల్పించింది. పట్టుగా చదివి అయిదాళ్ళలో పట్టా పుచ్చు కున్నాను. అప్పటికి నాకు తృప్తి కలగలేదు. చిన్నతనంలో హరిరావుగారు మాకో పద్యం చెప్పారు. సుజనుడు కందుకంలాంటివాడు. కిందికివేసి కొట్టినా ఒంటిపై కెగురుతుంది. మందుడు మట్టిమూద్దలాంటివాడు. ఒకసారి కిందికి కొడితే ఇక నేలకంటుకపోవడమే! నేను కందుకాన్నా మృత్యుదాన్నా? ఈ పరిక్షలో పరి పూర్ణ విజయాన్ని సాధించేదాకా నాకు సంతృప్తి కలిగేటట్టు లేదు ఒక చార్మికుల సంస్థ విద్యార్థులకోసం ఏర్పాటుచేసిన స్కాలర్షిప్పు సంపాదించాను. సీమకు వెళ్ళాను. అక్కడ చదువుకుంటూ, చదువు ముగిసిన తరవాత ఉద్యోగం చేస్తూ గడిపిన ఏడెనిమిదేళ్ళలోనే నాకు వివాహమైంది. భార్య మార్గలేద్ అనుకూలవలి. పద్దలు కలిగారు. వాళ్ళు బుద్ధిమంతులు. అప్పటికికా దేశంలో బ్రిటిష్వారి హయాం కొనసాగుతుంది. తిరిగి వచ్చేసరికి ఒక ఉన్నతోద్యోగం కాచుకుని వుంది. ఆ ఉద్యోగం చేస్తూ నిండుగా రెండు దశాబ్దాలపాటు ఉత్తరదేశంలో ఉండి పోయాను. ఉద్యోగ విరమణ చేయవలసిన వయస్సు వచ్చింది. చివరిరోజులు ప్రశాంతంగా గడపడానికి, నా అభివృద్ధి వెలుగుబాటలు చూపిన ఈ నగరాన్నే ఎన్నుకున్నాను. ఇదే నా ఇల్లు! ఇంతకు మునుపు చూశావుగా, అదే నా కుటుంబం! చెప్పి ముగిస్తున్నానే, ఇదే నా జీవితకథ!”

అపూర్వమైన విచిత్రానుభవం ఒకటి ఆవహించినట్లుగా నా మనసు చైతన్యాన్ని కోల్పోయింది. నేను కూర్చున్న గది అప్పుడు నా పొరిటి కొక అంతరిక్ష నౌకలా భాసిస్తుంది. ఆ నౌక నన్ను గతంలోకి తీసుకువెళ్ళింది. కొద్ది నిమిషాల్లో అనేక సంవత్సరాల గత వృత్తాంతాలను వెండితెరలా నా మనో నేత్రం ఎదుట సాక్షాత్కరింపజేసింది !

“బాయ్, బాయ్” అంటూ జాకబ్ ను పిలిచారు దేవబంధుగారు. గుక్క పట్టి రెండుగ్లాసుల చుంచినీళ్ళు తాగేశారు. ముఖంపైన కమ్ముకున్న స్వేదబిందువులను తుడుచుకుంటూ మళ్ళీ బాలుకుర్చీలో కూర్చున్నాడు.

“కానీ నువ్వు నన్ను అపార్థం చేసుకోగూడదు, రాజశేఖరం! సిన్నిక్కడికి పిరిపించింది నా జీవితగాథను వర్ణించి, ఆశ్చర్య చకితుణ్ణి చెయ్యడానికి కాదు.”

ప్రశ్నార్థకంగా ఆయనవైపు చూస్తున్నాను.

“బడబాగ్నిలా నా హృదయంలో దాగిఉన్న ఆవేదన వెళ్ళబోను కోవాలని...”

“మీ కావేదనా? ఎందుమా?” తెల్లబోతూ అడిగాను.

“చెబుతున్నాను. రాత్రుళ్ళలో నిద్రపడుతుంది తెల్లవారుజామున మేర్కొంటాను. ఆ మేల్కొన్న మొదటి షణంలో నాకు నేను దేవబంధునని అనిపించదు. చదువుల్ని సాధించాననీ, విదేశాలను వెళ్ళి వచ్చాననీ, మార్గరెడ్ - మొగుణ్ణి ఇప్పటికీ రాదు. చింతలపల్లిలో ఆరు బయట వేసుకున్న నులకమంచం మీద లేచి కూర్చున్నట్టే తోస్తుంది. ఆ చింతలపల్లివారి ఊహలో నేను బైరాగిని. ఇద్దెన్న అమ్ముకునేవాణ్ణి. ఇంకా మాట్లాడితే బస్ స్టాండులో కూలీని, కానీ ఈ శరీరంలోని జీవాత్మ నేను ఆదమరిచినప్పుడల్లా ఆ చింతలపల్లి పరిసరాల్లో సంవ రించడానికి వెళ్ళిపోతుంది విరూపాక్షమ్మ గుడి ఎదుట రాతిస్తంభాల మధ్యన ఉన్న ఉయ్యాల, దళవాయి నరసన్నగారి తోటలో జామపళ్ల, వీరారెడ్డిగారి పొలాల్లో చెరుకుగడలు, అనంతరాయని చెరువులో తామరపువ్వులు అవన్నీ ఇప్పకొస్తాయి. అక్కడి పునుపులు కళ్లలో మెదిలినట్టే వుంటారు. ఎందులో ప్రయాణం చేస్తున్నా, ఎక్కడికి వెళ్ళినా నా చూపులు ఎవరికోసమో గాలిస్తున్నట్టుంటాయి. అంతెందుకు, రాజశేఖరం, ఈ రోజు సాయంకాలం రోడ్డు పైన నువ్వు కనిపించేసరికి శేషాద్రి చాయలు నీలో కనిపించడంతో, నిజంగా ఆ శేషాద్రి వచ్చి నా ఎదుట నిల్చున్నాడే మోనన్న భ్రమ కలిగింది. నేను చదువుకున్నాను. ఉన్నతోద్యోగం చేశాను. డబ్బు సంపాదించాను, దేశాలు తిరిగాను. ఒక్కమాటలో చెప్పాలంటే లోకం మానవుడి కందివ్యగలిగిన సుఖాలన్నింటినీ చూరాలాడాను. కానీ నా అంత రాంతరాల్లో దాగి ఉన్న ఒకే ఒక గాఢమైన ఆకాంక్ష వ్యక్తం చేయనా, రాజశేఖరం! కళ్ల మూసేలోగా.. ఒకసారి చింతలపల్లికి వచ్చి మన చింతలేటిలో

ఒక చిన్న చెలమ తీసి, అందులోని తియ్యటి నీటిని కడుపునిండుకు తాగేయాలని వుంది, ఆ కోరిక నెరవేరుతుందో, నెరవేరదో...”

చింతలపల్లకి కరెంటు వచ్చింది. ముందు కరెంటు వచ్చి వెనుకంటే పంపు సెట్లు దిగాయి. కొత్తబావులు తవ్వారు. పాత బావుల్ని లోతుచేశారు. భూమి తల్లి కడుపులోని అట్టడుగు ఊట దారుల్ని గూడా శోధించి పాతేశారు! ఇప్పుడు చింతలపల్లకిలో చెలమదీస్తే, అందులో ఇసకేగానీ నీళ్లారవని అలవాటి ఆంజీకి తలియదు, ఈనాటి దేవబంధుగారికి తెలియదు!

— ఆంధ్రప్రభ వారపత్రిక, 1987